

[17th January 1964

கோடி ரூபாய் செலவாகும் என்று மதிப்பிட்டார்கள். அந்தத் தொகையை இந்த மாநில அரசாங்கமோ அல்லது மத்திய அரசாங்கத்திலிருந்து பெற்றோ கார்ப்பரேஷனுக்குக் கொடுத்து இந்தத் தண்ணீர்த் தட்டுப்பாட்டை நிரந்தரமாகப் போக்குவதற்கு அரசாங்கம் முன் வருமா?

கனம் திரு. ஆர். வெங்கட்டராமன் : இது கனம் அங்கத்தினர் அவர்களுடைய ஆலோசனை. காவிரியிலிருந்து தண்ணீர் கொண்டு வருவது, முடியுமா, முடியாதா என்பதுபற்றியெல்லாம் இன்னும் சர்க்கார் ஒன்றும் முடிவு செய்யவில்லை. அது பற்றி முடிவு எடுத்த பிறகு யார் அதை ஏற்று நடத்துவது என்பதை முடிவு செய்து கொள்ளலாம்.

திரு. மீ. கலியாணசுந்தரம் : காவிரித் தண்ணீர் அந்தப் பகுதிக்கே பற்றாக்குறையாக இருக்கிறது. பக்கத்தில் இருக்கும் புதுக்கோட்டைக்கே தண்ணீர் போதவில்லை. குல்காத்தி கமிஷன் திட்டப்படி கிருஷ்ணா நதி நீரை சென்னைக்குக் கொண்டு வருவது எந்த நிலையில் இருக்கிறது? நம்முடைய முதலமைச்சர் அவர்கள் இது பற்றி ஆந்திர மாநில முதலமைச்சர் அவர்களுடன் கலந்து பேசி முடிவு எடுப்பார்களா?

கனம் திரு. ஆர். வெங்கட்டராமன் : இதற்குத் தனியாகக் கேள்வி போடவேண்டும்.

திருமதி டி. என். அனந்தநாயகி : கிருஷ்ணா தண்ணீர் ஒரு சொட்டுக் கூடக் கிடைக்காது என்ற வகையில் சில அறிக்கைகள் பார்த்தேன். அவை ஆதாரமானவையா?

கனம் திரு. ஆர். வெங்கட்டராமன் : தண்ணீர் கொடுக்க முடியும் என்று கூட அறிக்கைகள் வந்தன. அதையும் கனம் அங்கத்தினர் அவர்கள் பார்த்திருக்கக்கூடும் என்று நினைக்கிறேன். (சிரிப்பு).

திரு. டி. கார்ச்சா கவுடர் : சென்னை நகரக் குடி தண்ணீர்ப் பிரச்சனையை நீக்க, குடிதண்ணீருக்கென்றும், மற்ற உபயோகங்களுக்கு என்றும் தனித்தனிக் குழாய்கள் வீடுகளுக்கு வைக்க வேண்டுமென்று முதலமைச்சர் அவர்கள் பேசியிருக்கிறார்களே அந்த யோசனை பரிசீலிக்கப்பட்டதா?

கனம் திரு. ஆர். வெங்கட்டராமன் : அது ஒரு யோசனை. இப்போது இருக்கிற பிரச்சனை, குடிக்கிற தண்ணீர் மற்ற உபயோகத்துக்கு வேண்டிய தண்ணீர் என்பதல்ல. தேவையான அளவு தண்ணீர் வேண்டும். இப்போதைய பிரச்சனை அதிகமாகத் தண்ணீர் கொண்டுவர வேண்டுமென்பதுதான்.

*Employment of the physically handicapped

* 8 Q.—SRI K. MOOKIAH THEVAR: Will the Hon. the Chief Minister be pleased to state—

(a) the number of persons registered in the Special Employment Office for the Physically Handicapped; and

(b) the details thereof in various categories?

17th January 1964]

THE HON. SRI M. BHAKTAVATSALAM : (a) The number of persons registered in the Special Employment Office for the Physically Handicapped during the period from April 1952 to September 1963 is 429.

(b) Blind—158.

Deaf—11.

Deafmute—81.

Orthopaedics—179.

திரு. எம். எஸ். செல்வராஜன் : இந்த மாதிரி அங்கலீனமானவர்களுக்கு, ஜில்லா வேலை தேடிக் கொடுக்கும் ஸ்தாபனம் முன்பாத்தியதை கொடுக்க ஏற்பாடு செய்யப்பட்டிருக்கிறதா?

கனம் திரு. எம். பக்தவத்சலம் : குறிப்பிட்ட வேலைக்கு அங்கலீனமானவர்கள் தகுதியுடையவர்களாக இருந்து வேலையை ஏற்றுக் கொள்ளத் தயாராக இருந்தால் அவர்கள் வேலைக்கு எடுத்துக் கொள்ளப்படுவார்கள்.

திருமதி டி. என். அனந்தநாயகி : இந்த மாதிரி அங்கலீனமானவர்களை அரசாங்க நிறுவனங்களில்—கவரன்மெண்ட் பிரஸ், ஸ்டேட் டிரான்ஸ்போர்ட் டிபார்ட்மெண்ட் ஆகியவற்றில் எடுத்துக் கொள்ள வேண்டுமென்று ஜி. ஓ. பிறப்பிக்கப்பட்டிருக்கிறதா? இல்லை என்றால் இனிமேலாவது அப்படி ஒரு ஜி. ஓ. பிறப்பிக்க உத்தேசம் உண்டா?

கனம் திரு. எம். பக்தவத்சலம் : காலியாக இருக்கும் வேலைக்கு அவர்கள் தகுதியுள்ளவர்களாக இருந்தால் வேலைக்கு எடுத்துக் கொள்ளப்படுவார்கள்.

திருமதி ராஜாத்தி குஞ்சிதபாதம் : உடல் ஊனம் உற்றவர்களுக்காகத் தனியாக அமைக்கப்பட்டிருக்கும் வேலைதேடித் தரும் ஸ்தாபனம் எல்லா மாவட்டங்களிலும் அமைக்கப்படவில்லை. அதை ஒவ்வொரு மாவட்டத்திலும் அமைக்க சர்க்கார் முன் வருவார்களா?

கனம் திரு. எம். பக்தவத்சலம் : எனக்குத் தெரிந்த வரையில் எல்லா மாவட்டங்களிலும் இந்த ஸ்தாபனம் பணி புரிந்து வருகிறது.

* 9 கேள்வி.—திரு. து. ப. அழகமுத்து : கனம் முதல் அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

1962-63-ல் அரசாங்க அச்சகம், நூல் நிலையம் ஆகியவற்றில் உடல் ஊனமுற்றவர்கள் எத்தனைபேருக்கு வேலை கொடுக்கப்பட்டிருக்கிறது?

THE HON. SRI M. BHAKTAVATSALAM : The number of physically handicapped persons placed in employment either in the Government Presses or in the Government Library is nil.